

सन २०२२-२०२३ या आर्थिक वर्षाचा
प्रधानमंत्री मातृ वंदना या केंद्रपुरस्कृत
योजनेच्या अंमलबजावणीसाठी अनुसूचित
जमाती (ST) या घटकाचा राज्य हिश्याचा ४०%
निधी वितरित करण्याबाबत.

महाराष्ट्र शासन

सार्वजनिक आरोग्य विभाग

शासन निर्णय क्रमांक: प्रमाव-२०२२/प्र.क्र.३१५/कु.क.

गो. ते. रुग्णालय संकुल इमारत, १० मजला, ए विंग,

मंत्रालय, एल.टी.मार्ग, मुंबई -४०० ००९.

तारीख: २४ ऑगस्ट, २०२२

वाचा -

- १) केंद्र शासनाचे पत्र क्र.No.१५/२/२०२१-PMMVY-Part (५), दि.२८.३.२०२२
- २) अतिरिक्त संचालक, आरोग्य सेवा, कुटुंब कल्याण कार्यालय, पुणे यांचे जा.क्र.राकुकका/
PMMVY/शासन निर्णय निर्गमित करणेबाबत/२३६५४-५६/२०२२, दि.३१.३.२०२२
- ३) आदिवासी विकास विभाग, मंत्रालय, मुंबई यांचा शासन निर्णय क्र. बीयुडी-२०२२/प्र.क्र.५/कार्यासन -
६, दि.२०.०६.२०२२.
- ४) सार्वजनिक आरोग्य विभाग, शासन निर्णय समक्रमांक दि.१.७.२०२२.
- ५) अधिदान व लेखा कार्यालयाचे दि.११.७.२०२२ रोजीचे आक्षेप.

प्रस्तावना :-

सन २०२१-२२ या आर्थिक वर्षात प्रधानमंत्री मातृ वंदना योजनेच्या अंमलबजावणीसाठी केंद्र शासनाकडून अनुसूचित जमाती घटकासाठी वाचा क्र.१ अन्वये रुपये २,८१,५३,५४८/- (रुपये दोन कोटी एक्याऐंशी लाख त्र्येपन्न हजार पाचशे अठ्ठेचालीस फक्त) एवढा निधी राज्यास प्राप्त झाला असून सदर निधी ESCROW ACCOUNT मध्ये जमा झाला आहे. या निधीस अनुरूप असा राज्य हिश्याचा ४० % नुसार रु.१,८७,६९,०३२/- (रुपये एक कोटी सत्त्याऐंशी लाख एकोणसत्तर हजार बत्तीस फक्त) एवढा निधी आदिवासी विकास विभागाकडून प्रशासकीय विभाग प्रमुख म्हणून अप्पर मुख्य सचिव, सार्वजनिक आरोग्य विभाग, मंत्रालय, मुंबई यांना दि.२०.०६.२०२२ च्या शासन निर्णयान्वये अर्थसंकल्प निधी वितरण प्रणालीवर वितरित करण्यास शासन मान्यता प्रदान करण्यात आली. त्यानुसार वाचा क्र.४ येथील दि.१.७.२०२२ रोजी शासन निर्णय निर्गमित करण्यात आला होता. सदर शासन निर्णयास अधिदान व लेखा कार्यालयाने वाचा क्र.५ नुसार

आक्षेप नोंदविले आहेत. सदर आक्षेपांची पूर्तता करण्यासाठी दि.१.७.२०२२ रोजीचा शासन निर्णय अधिक्रमीत करण्याची बाब शासनाच्या विचाराधीन होती.

शासन निर्णय:-

अधिदान व लेखा कार्यालयाने वाचा क्र.५ अन्वये घेतलेल्या आक्षेपाची पूर्तता करण्यासाठी वाचा क्र.४ येथे नमूद केलेला शासन निर्णय या शासन निर्णयान्वये अधिक्रमित करण्यात येत आहे.

२. प्रधानमंत्री मातृवंदना योजनेची प्रभावी अंमलबजावणी करण्यासाठी सन २०२२-२०२३ या आर्थिक वर्षाचा अनुसूचित जमाती (ST) या घटकासाठी राज्य शासनाचा ४०% नुसार एकूण रु.१,८७,६९,०३२/- (रुपये एक कोटी सत्त्याऐंशी लाख एकोणसत्तर हजार बत्तीस फक्त) एवढा निधी वितरित करण्यास या शासन निर्णयान्वये मंजूरी देण्यात येत आहे. सदर निधी वितरणाचा तपशील व संबंधित लेखाशीर्ष खालीलप्रमाणे:-

अ.क्र.	लेखाशीर्ष	आदिवासी विकास विभागाने मंजूर केलेला निधी	राज्य हिश्यापोटी वितरीत करावयाचा ४०% निधी
१	२	३	४
१	मागणी क्र.१-०५ २२११-कुटुंब कल्याण ७९६, जनजाती क्षेत्र उपयोजना (०२) जनजाती क्षेत्राबाहेरील उपयोजना (०२) (०२) प्रधानमंत्री मातृवंदना योजना (राज्य हिस्सा ४० %) जनजाती क्षेत्राबाहेरील उपयोजना) २२११ १४४१ ३१, सहाय्यक अनुदान वेतनेत्तर	रु.१,८७,६९,०३२/-	रु.१,८७,६९,०३२/-

२. उपरोक्त निधीसाठी प्रशासकिय अधिकारी, आरोग्य सेवा आयुक्तालय, मुंबई यांना आहरण व संवितरण अधिकारी म्हणून घोषित करण्यात येत आहे. त्यांनी या शासन निर्णयान्वये उपलब्ध करून दिलेल्या अनुदानाचे देयक कोषागारात सादर करून राज्य हिश्यापोटी आवश्यक असलेला ४० % एवढा निधी प्राप्त करून घेऊन आयुक्त, आरोग्य सेवा व अभियान संचालक, राष्ट्रीय आरोग्य अभियान, मुंबई

यांच्या नावे उघडण्यात आलेल्या Escrow Account मध्ये जमा करण्याची कार्यवाही करावी. यासाठी सह संचालक (अर्थ व प्रशासन) आरोग्य सेवा, मुंबई यांना नियंत्रण अधिकारी म्हणून घोषित करण्यात येत आहे.

३. सन २०२२-२०२३ या आर्थिक वर्षात "मागणी क्र. T-०५, २२११- कुटुंब कल्याण, ७९६, जनजाती क्षेत्र उप योजना, (०२) जनजाती क्षेत्राबाहेरील उपयोजना, (०२) (०२), प्रधानमंत्री मातृवंदना योजना (राज्य हिस्सा ४०%) (जनजाती क्षेत्राबाहेरील उपयोजना) २२११ १४४१, ३१ सहाय्यक अनुदाने (वेतनेत्तर) या लेखाशिर्षाखाली मंजूर असलेल्या तरतुदीच्या मर्यादेत खर्च करण्यात यावा.

५. सदर शासन निर्णय वित्त विभागाच्या दि.०४.०४.२०२२ मधील तरतुदींस अनुसरून निर्गमित करण्यात येत आहे. या शासन निर्णयान्वये वितरीत केलेले अनुदान योजनेच्या अंमलबजावणीसाठी उघडण्यात आलेल्या Escrow Account मध्ये जमा झाल्यानंतर लाभपात्र लाभार्थ्यांच्या खात्यात थेट जमा करण्यात येणार आहे असे प्रमाणित करण्यात यावे. सदर खर्च हा सशर्त असून केलेल्या खर्चाचे विहित नमुन्यातील उपयोगिता प्रमाणपत्र व योजनेच्या प्रगतीचा अहवाल केंद्र व राज्य शासनास विहित प्रपत्रात केंद्र शासनाच्या मार्गदर्शक सूचनांनुसार वेळोवेळी पाठविण्यात यावा. तसेच सदर निधी हा सन २०२२-२०२३ या आर्थिक वर्षात खर्च करण्यात यावा. प्रधानमंत्री मातृ वंदना या केंद्र पुरस्कृत योजनेसाठी प्राप्त झालेल्या अनुदानापेक्षा अधिक खर्च होणार नाही तसेच आदिवासी घटक कार्यक्रमांतर्गत उपलब्ध करून दिलेल्या तरतुदीतून फक्त अनुसूचित जमातीच्या लाभार्थ्यांनाच लाभ देण्यात येईल, याची दक्षता संबंधित कार्यालयाने घ्यावी. तसेच यापुर्वी वितरीत केलेल्या निधीच्या अनुषंगाने लेखापरिक्षणामध्ये कोणतेही गंभीर आक्षेप घेतलेले नाहीत. सदर प्रस्तावात वस्तू खरेदी प्रस्ताव तसेच, भांडवली वस्तू खरेदीचा समावेश नाही. सदर कार्यक्रमांच्या संबंधित लेखाशिर्षाखाली एक वर्ष जूने संक्षिप्त देयक प्रलंबित नाही. शासनाच्या धोरणानुसार सदर प्रस्तावावरील निधी बँक खात्यात जमा करून खर्च करण्यात येत असल्याचे त्याचप्रमाणे वित्त विभागाच्या दिनांक ०४ एप्रिल, २०२२ च्या शासन निर्णयातील संबंधित असलेल्या सर्व तरतुदीचे /अटी व शर्तीचे पालन करून

त्यासंदर्भात आवश्यक ते प्रमाणपत्र सादर करणे अथवा आवश्यक त्या बाबी स्वतंत्रपणे प्रमाणित करणे संबंधीत यंत्रणेस बंधनकारक राहिल.

६. सदर शासन निर्णय वित्त विभाग, परिपत्रक दि.०४.०४.२०२२ तसेच वित्त विभागाचे अनौ.संदर्भ क्र.७३६/व्यय-१४, दि.२.८.२०२२ तसेच आदिवासी विकास विभागाचा शासन निर्णय क्र. बीयुडी-२०२२/प्र.क्र.५/कार्यासन-६, दि.२०.०६.२०२२ अन्वये निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०८२४१५१००४७९१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(निलेश फाळके)

अवर सचिव, महाराष्ट्र शासन

प्रत,

१. महालेखापाल, (लेखा व अनुज्ञेयता)/ लेखापरीक्षा), १/२, मुंबई/ नागपूर
२. अधिदान व लेखा कोषागार, मुंबई.
३. निवासी लेखा अधिकारी, मुंबई
४. आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
५. संचालक, आरोग्य सेवा, आरोग्य सेवा संचालनालय, मुंबई.
६. अतिरिक्त संचालक, आरोग्य सेवा राज्य कुटुंब कल्याण कार्यालय, पुणे
७. सहसंचालक (अर्थ व प्रशासन), आरोग्य सेवा, आरोग्य सेवा संचालनालय, मुंबई
८. प्रशासकीय अधिकारी, आरोग्य सेवा, आरोग्य सेवा संचालनालय, मुंबई
९. वित्त विभाग व्यय-१४ / अर्थसंकल्प-९, मंत्रालय, मुंबई.
१०. आदिवासी विकास विभाग, (कार्यासन-६) मंत्रालय, मुंबई.
११. सार्वजनिक आरोग्य विभाग (अर्थसंकल्प / लेखा), मंत्रालय, मुंबई
१२. निवडनस्ती (कु.क.)